

ἔσι, καὶ πόλις Ἐβοῦρα, καὶ τὸ τῆς Φωσφόρου ἱερὸν, ἦν κα- 140.
 λουσι Λουκεμδουβίαν· εἴθ' οἱ τῶν ἀναχύσεων τῶν ἄλλων ἀνάπλοι·
 καὶ μετὰ ταῦτα ὁ Ἄνας ποταμὸς, δίτομος καὶ οὗτος, καὶ ὁ
 ἐξ αὐτῶν ἀνάπλους. Εἰς ὕψατον τὸ ἱερὸν ἀκρωτήριον, διέχον
 τῶν Γαδείρων ἐλάττους ἢ δισχίλιους σταδίους. Τινὲς δ' ἀπὸ μὲν
 τοῦ Ἱεροῦ ἀκρωτηρίου ἐπὶ τὸ τοῦ Ἄνα σῶμα ἐξήκοντα μίλια
 φασί· ἐντεῦθεν δ' ἐπὶ τὸ τοῦ Βαίτιος σῶμα ἑκατὸν· εἶτα εἰς
 Γάδειρα ἐβδομήκοντα.

Κ Ε Φ. Β.

Τῆς δ' οὖν ἐντὸς τοῦ Ἄνα παραλίας ὑπερκειῖσθαι συμβαίνει 141.
 τὴν Τουρθητανίαν, ἣν ὁ Βαίτις διαρρεῖ ποταμὸς. Ἀφορίζει δὲ
 αὐτὴν πρὸς μὲν τὴν ἐσπέραν καὶ ἄρκτον ὁ Ἄνας ποταμὸς· πρὸς
 δὲ τὴν ἐν Καρπητανῶν τέ τινες καὶ Ὠρητανοί· πρὸς νότον δὲ
 Βασητανῶν οἱ μεταξὺ τῆς Κάλπης καὶ τῶν Γαδείρων στενὴν
 νεμόμενοι παραλίαν· καὶ ἡ ἐξῆς θάλαττα μέχρι Ἄνα. Καὶ οἱ
 Βασητανοὶ δὲ, οὓς εἶπον, τῇ Τουρθητανίᾳ πρόσκεινται· καὶ οἱ
 ἐξω τοῦ Ἄνα, καὶ *οἱ* πολλοὶ τῶν προσχώρων. Μέγεθος δ' οὐ
 πλείον ἔστι τῆς χώρας ταύτης ἐπὶ μῆκος καὶ πλάτος, ἢ δισχίλιοι
 σταδιοί. Πόλεις δ' ὑπερβαλλουσαι τὸ πλῆθος· καὶ γὰρ διακοσίας
 φασί· γνωριμώταται δὲ αἱ ἐπὶ τοῖς ποταμοῖς ἰδρυμέναι καὶ ταῖς
 ἀναχύσεσι καὶ τῇ θαλάττῃ, διὰ τὰς χρείας. Πλείστον δ' ἡ τε
 Κόρδυβα ἠύξηται, Μαρκέλλου κτίσμα, καὶ δόξη καὶ δυνάμει,
 καὶ ἡ τῶν Γαδιτανῶν πόλις· ἡ μὲν διὰ τὰς ναυτιλίας, καὶ διὰ
 τὸ προσδέσθαι Ῥωμαίοις κατὰ συμμαχίαν· ἡ δὲ, χώρας ἀρετῇ
 καὶ μεγέθει, προσλαμβάνοντος καὶ τοῦ ποταμοῦ Βαίτιος μέγα
 μέρος· ὤκησάν τε ἐξ ἀρχῆς Ῥωμαίων τε καὶ τῶν ἐπιχωρίων
 ἐπιλεκτοὶ ἄνδρες· καὶ δὴ καὶ πρώτην ἀποικίαν ταύτην εἰς τούσδε
 τοὺς τόπους ἔστειλαν οἱ Ῥωμαῖοι. Μετὰ δὲ ταύτην καὶ τὴν τῶν

141. Γαδιτανῶν ἢ μὲν Ἰσπαλις ἐπιφανής, καὶ αὐτὴ ἀποικὸς Ῥωμαίων· νυνὶ δὲ τὸ μὲν ἐμπόριον συμμένει, τῇ τιμῇ δὲ, καὶ τῷ ἐποικῆσαι νεωστὶ τοὺς Καίσαρος στρατιώτας, ἢ Βαίτις ὑπερέχει, καίπερ οὐ συνοικουμένη λαμπρῶς.

Μετὰ δὲ ταύτας Ἰτάλικα, καὶ Ἰλιπα ἐπὶ τῷ Βαίτει Ἀσίγα δ' ἀπωτέρω, καὶ Κάριμων, καὶ Ὀβούλων. Ἔτι δὲ ἐν αἷς οἱ Πομπηίου παῖδες κατεπολεμήθησαν; Μούνδα, καὶ Ἀτέτουα, καὶ Οὐρσων, καὶ Τούκκισ, καὶ Ἰουλία, καὶ Αἶγουα· ἅπασαι δ' αὐταὶ Κορδύβης οὐκ ἄπωθεν. Τρόπον δὲ τινὰ μητρόπολις κατέστη τοῦ τόπου τούτου Μούνδα· διέχει δὲ Καρτηίας ἢ Μούνδα σταδίους ἑξήκοντα καὶ τετρακοσίους, εἰς ἣν ἔφυγεν ἠττηθεὶς ὁ Γναῖος, εἴτ' ἐκπλεύσας ἐνθεν, καὶ ἐκβάς εἰς τινὰ ὑπερκειμένην θαλάττης ὀρεινὴν, διεφθάρη. Ὁ δ' ἀδελφὸς αὐτοῦ Σέξτος, ἐκ Κορδύβης σωθεὶς, καὶ μικρὸν ἐν τοῖς Ἰβηρσι πολεμήσας χρόνον, ὑσερον Σικελίαν ἀπέστησεν· εἴτ' ἐκπεσὼν ἐνθένδε εἰς τὴν Ἀσίαν, ἀλοὺς ὑπὸ τῶν Ἀντωνίου στρατηγῶν, ἐν Μιλίτω κατέστρεψε τὸν βίον. Ἐν δὲ τοῖς Κελτικοῖς Κουίσορσις ἐστὶ γνωριμωτάτη· ἐπὶ δὲ ταῖς ἀναχύσεσιν ἢ Ἄσσα, εἰς ἣν οἱ Τουρθητανοὶ συνίασι μάλισα, ὑπερκειμένη τοῦ ἐπινείου τῆς νήσου σταδίους οὐ πολὺ πλείους τῶν ἑκατόν.

Παροικεῖται δὲ ὑπὸ πλείσων ὁ Βαίτις, καὶ ἀναπλεῖται σχε-

142. δόν τι ἐπὶ χιλίους καὶ διακοσίους σταδίους, ἐκ θαλάττης μέχρι Κορδύβης καὶ τῶν μικρῶν ἐπάνω τόπων. Καὶ δὴ καὶ ἐξείργασαι περιττῶς ἢ τε παραποταμία, καὶ τὰ ἐν τῷ ποταμῷ νησιδία. Πρόσεσι δὲ καὶ τὸ τῆς ὄψεως τερπνόν, ἄλσεισι καὶ ταῖς ἄλλαις φυτουργίαις ἐκπεπονημένων τῶν χωρίων. Μέχρι μὲν οὖν Ἰσπαλιος ὀλκασιν ἀξιολόγοις ὁ ἀνάπλους ἐστὶν ἐπὶ σταδίους οὐ πολὺ λείποντας τῶν πεντακοσίων· ἐπὶ δὲ ταῖς ἄνω πόλεις μέχρι Ἰλίπας ταῖς ἐλάττοσι· μέχρι δὲ Κορδύβης τοῖς ποταμίσι σκάφει, πηκτοῖς μὲν ταυῶν, τὸ παλαιὸν δὲ καὶ μονοξύλοις· τὸ δ' ἄνω τὸ

ἐπὶ Κασαλῶνος οὐκ ἔτι πλώϊμον. Παράλληλοι δὲ τινες ῥάχεις 142. ὄρων παρατείνουσι τῷ ποταμῷ, μᾶλλον τε καὶ ἤττον αὐτῷ συνάπτουσαι πρὸς βορρᾶν, μετάλλων πλήρεις· πλείστος δ' ἐστὶν ἄργυρος ἐν τοῖς κατὰ Ἰλίπαν τόποις καὶ τοῖς κατὰ Σισάπωνα, τὸν τε παλαιὸν λεγόμενον καὶ τὸν νέον. Κατὰ δὲ τὰς Κωτίνας λεγομένας χαλκός τε ἅμα γεννᾶται καὶ χρυσός. Ἐν ἀριστερᾷ μὲν οὖν ἐστὶ τοῖς ἀναπλέουσι τὰ ὄρη ταῦτα, ἐν δεξιᾷ δὲ πεδῖον μέγα καὶ ὑψηλόν, καὶ εὐκαρπον, καὶ μεγαλόδενδρον, καὶ εὐβοτον. ἔχει δὲ καὶ ὁ Ἄνας ἀνάπλους· οὔτε δὲ τηλικούτοις σκάφεισιν, οὔτ' ἐπὶ τοσοῦτον. Ὑπέρκειται δὲ καὶ τούτου μεταλλείας ἔχοντα ὄρη· καθήκει δὲ ταῦτα πρὸς τὸν Τάγον. Τὰ μὲν οὖν τὰς μεταλλείας ἔχοντα χωρία, ἀνάγκη τραχέα τε εἶναι καὶ παράλυπρα, οἷά περ καὶ τὰ τῆ Καρπητανία συνάπτοντα, καὶ ἔτι μᾶλλον τοῖς Κελτίβηρσι. Τοιαύτη δὲ καὶ ἡ Βαιτουρία, ξηρὰ ἔχουσα πεδία τὰ παρήκοντα τῷ Ἄνα.

Αὐτὴ δ' ἡ Τουρθητανία θαυμασῶς εὐτυχεῖ· παμφόρου δ' οὔσης αὐτῆς, ὡσαύτως δὲ καὶ πολυφόρου, διπλασιάζεται τὰ εὐτυχήματα ταῦτα τῷ ἐκκομισμῷ· τὸ γὰρ περιττεῦον τῶν καρπῶν ἀπεμπολεῖται ῥαδίως τῷ πλήθει τῶν ναυκληρίων. Ποιοῦσι δὲ τοῦτο οἱ τε ποταμοὶ καὶ αἱ ἀναχύσεις, ὡς εἶπον, ἐμφερεῖς τοῖς ποταμοῖς οὔσαι, καὶ ἀναπλεόμεναι παραπλησίως ἐκ θαλάττης, οὐ μικροῖς μόνον, ἀλλὰ καὶ μεγάλοις σκάφεισιν, εἰς τὰς ἐν τῇ μεσογαίᾳ πόλεις. Ἄπασα γὰρ ἐστὶ πεδιάς ἢ ὑπὲρ τῆς παραλίας ἐπὶ πολὺ τῆς μεταξύ τοῦ τε Ἱεροῦ ἀκρωτηρίου καὶ τῶν Στηλῶν. Ἐνταῦθα δὲ πολλαχοῦ κοιλάδες εἰς τὴν μεσογαίαν ἐκ τῆς θαλάττης ἀνέχουσι, φάραγξι μετρίαις, ἢ καὶ ρεῖθροις ἑοικυῖαι ποταμίσις ἐκτεταμένοις ἐπὶ πολλοὺς σταδίους· ταύτας δὲ πληροῦσιν αἱ τῆς θαλάττης ἐπιβάσεις, κατὰ τὰς πλημμυρίδας, ὡς' ἀναπλεῖσθαι μηδὲν ἤττον, ἢ τοὺς ποταμοὺς, ἀλλὰ καὶ βέλτιον. Τοῖς γὰρ κατάπλοις ἔοικε τοῖς ποταμίσις, ἀντι- 143.

143. κόπτοντος μὲν οὐδενός, ἐπουρίζοντος δὲ τοῦ πελάγους, καθάπερ τοῦ ποταμίου ρεύματος, διὰ τὴν πλημμυρίδα. Αἱ δ' ἐπιβάσεις μείζους εἰσὶν ἐνταῦθα ἢ ἐν τοῖς ἄλλοις τόποις, ὅτι εἰς πόρον συνωθουμένη σενὸν ἢ θαλάττα ἐκ μεγάλου πελάγους, ὃν ἡ Μαυρουσία ποιεῖ πρὸς τὴν Ἰβηρίαν, ἀνακοπὰς λαμβάνει, καὶ φέρεται πρὸς τὰ εἰκόντα μέρη τῆς γῆς εὐπετώς. Ἐνιαὶ μὲν οὖν τῶν τοιούτων κοιλάδων κενοῦνται κατὰ τὰς ἀμπώτεις· τινὰς δ' οὐ παντάπασιν ἐπιλείπει τὸ ὕδωρ· ἔνιαὶ δὲ καὶ νήσους ἀπολαμβάνουσιν ἐν ἑαυταῖς. Τοιαῦται μὲν οὖν εἰσὶν αἱ ἀναχύσεις, αἱ μεταξὺ τοῦ τε Ἰεροῦ ἀκρωτηρίου καὶ τῶν Στηλῶν, ἐπίδοσιν ἔχουσαι σφοδρότεραν παρὰ τὰς ἐν τοῖς ἄλλοις τόποις. Ἡ τοιαύτη δ' ἐπίδοσις ἔχει μὲν τι καὶ πλεονέκτημα πρὸς τὰς χρείας τῶν πλοιζομένων· πλείους γὰρ καὶ μείζους ποιεῖ τὰς ἀναχύσεις, πολλάκις καὶ ἐπὶ ὀκτακοσίους σταδίους ἀναπλεομένας, ὥς τε τρόπον τινα πᾶσαν πλωτὴν παρέχεται τὴν γῆν, καὶ εὐπετὴ πρὸς τε τὰς ἐξαγωγὰς τῶν φορτίων καὶ τὰς εἰσαγωγὰς. ἔχει δὲ τι καὶ ὀχληρόν· αἱ γὰρ ἐν τοῖς ποταμοῖς ναυτιλίας, διὰ τὴν σφοδρότητα τῆς πλημμυρίδος, ἰσχυρότερον τῇ ῥύσει τῶν ποταμῶν ἀντιπνέουσιν, κίνδυνον οὐ μικρὸν τοῖς ναυκληρίοις ἐπιφέρουσι κατακομιζομένοις τε ὁμοίως καὶ ἀνακομιζομένοις. Αἱ δὲ ἀμπώτεις ἐν ταῖς ἀναχύσεσιν εἰσὶ βλαβεραί· ταῖς γὰρ πλημμυρίσιν ἀνάλογον, καὶ αὐταὶ παραξύνονται· διὰ τε τὸ τάχος καὶ ἐπιξηρᾶς πολλάκις ἐγκατέλιπον τὴν ναῦν. Τὰ τε βοσκήματα εἰς τὰς νήσους διαβαίνοντα τὰς πρὸ τῶν ποταμῶν, πρὸ τῶν ἀναχύσεων, τότε μὲν *οὖν* καὶ ἐπεκλύσθη, τότε δὲ καὶ ἀπελήφθη βιαζόμενα δ' ἐπανελθεῖν οὐκ ἴσχυσεν, ἀλλὰ διεφθάρη· τὰς δὲ βοῦς φασὶ καὶ τετηρηκυίας τὸ συμβαῖνον, περιμένειν τὴν ἀναχώρησιν τῆς θαλάττης, καὶ τότε ἀπαίρειν εἰς τὴν ἡπειρον.

Καταμαθόντες δ' οὖν τὴν φύσιν τῶν τόπων οἱ ἄνθρωποι, καὶ τὰς ἀναχύσεις ὁμοίως ὑπουργεῖν τοῖς ποταμοῖς δυναμένας,

πόλεις ἔκτισαν ἐπ' αὐτῶν, καὶ ἄλλας κατοικίας, καθάπερ καὶ 143.
ἐπὶ τῶν ποταμῶν· τούτων δ' ἐστὶν ἢ τε Ἄσσα καὶ Νάβρισα, καὶ
Ὀνοβα, *καὶ Σόνοβα*, καὶ Μαίνοβα, καὶ ἄλλαι πλείους. Προσ-
λαμβάνουσι δὲ καὶ διώρυγες, ἕσθ' ὅπου γεγонуῖαι, τῷ πολ-
λαχόθεν εἶναι καὶ πολλαχόσε τὴν κομιδὴν καὶ πρὸς ἀλλήλους,
καὶ πρὸς τοὺς ἔξω. Καὶ αἱ σύρροισι δὲ ὡσαύτως ὠφελοῦσι
κατὰ τὰς ἐπὶ πολὺ πλῆμας, τῶν διειργόντων ἰσθμῶν τοὺς
πόρους πλωτοὺς ἀπεργαζόμεναι, ὥστε πορθμεύεσθαι καὶ ἐκ
τῶν ποταμῶν εἰς τὰς ἀναχυσεῖς, κάκειθεν δεῦρο. Ἄπασα δ'
ἡ ἐμπορεία πρὸς τὴν Ἰταλίαν ἐστὶ καὶ τὴν Ῥώμην, ἔχουσα
τὸν πλοῦν μέχρι τῶν Στηλῶν ἀγαθὸν (πλὴν εἴ τις ἐστὶ περὶ
τὸν πορθμὸν δυσκολία), καὶ τὸν πελάγιον, τὸν ἐν τῇ καθ' 144.
ἡμᾶς θαλάττῃ. Διὰ γὰρ εὐδίου κλίματος οἱ ὁρόμοι συντε-
λοῦνται, καὶ μάλιστα τῷ πελαγίζοντι. Τοῦτο δὲ πρόσφορόν ἐστι
ταῖς ἐμπορικαῖς ὁλκάσιν. Ἐχουσι δὲ καὶ οἱ ἄνεμοι τάξιν οἱ
πελάγιοι· πρόσσει δὲ καὶ ἡ νῦν εἰρήνη, τῶν λησηρίων κατα-
λυθέντων· ὥσθ' ἡ σύμπασα ὑπάρχει ῥασώνῃ τοῖς πλοῖζομένοις.
Ἰδίον δὲ τί φησι Ποσειδώνιος τηρῆσαι κατὰ τὸν ἀνάπλου τὸν
ἐκ τῆς Ἰβηρίας, ὅτι οἱ εὖροι κατ' ἐκεῖνο τὸ πελάγος ἕως τοῦ
Σαρδώου κόλπου πνέοιεν ἔτησίαι· διὸ καὶ τρισὶ μηνσὶν εἰς Ἰταλίαν
κατάραι μόλις, παρενέχθεις περὶ τε τὰς Γυμνησίας νήσους, καὶ
περὶ Σαρδόνα, καὶ τὰλλα ἀπαντικρὺ τούτων μέρη τῆς Λιβύης.

Ἐξάγεται δ' ἐκ τῆς Τουρθητανίας σίτος τε καὶ οἶνος πολὺς,
καὶ ἔλαιον, οὐ πολὺ μόνον, ἀλλὰ καὶ κάλλιξον· καὶ κηρός
δὲ, καὶ μέλι, καὶ πίττα ἐξάγεται, καὶ κόκκος πολλή, καὶ μιλ-
τος οὐ χείρων τῆς Σινωπικῆς γῆς. Τὰ τε ναυπήγια συνιστᾶσιν
αὐτόθι ἐξ ἐπιχωρίας ὕλης. Ἄλες τε ὀρυκτοὶ παρ' αὐτοῖς εἰσι·
καὶ ποταμῶν ἀλμυρῶν ρεύματα οὐκ ὀλίγα· οὐκ ὀλίγη δὲ οὐδ' ἢ
ἐκ τῶν ὄψων ταριχεῖα, οὐκ ἔνθεν μόνον, ἀλλὰ καὶ ἐκ τῆς
ἄλλης τῆς ἐκτὸς Στηλῶν παραλίας, οὐ χείρων τῆς Ποντικῆς.

144. Πολλή δὲ καὶ ἐσθῆς πρότερον ἤρχετο· νῦν δὲ ἔρια μᾶλλον τῶν Κοραξῶν. Καὶ ὑπερβολὴ δὲ τίς ἐστὶ τοῦ κάλλους· ταλαντιαίους γοῦν ὠνοῦνται τοὺς κριοὺς εἰς τὰς ὀχείας. Ὑπερβολὴ δὲ καὶ τῶν λεπτῶν ὑφασμάτων, ἅπερ οἱ Σαλιτῆται κατασκευάζουσι. Ἄπρονος δὲ καὶ βοσκημάτων ἀφθονία παντοίων, καὶ κυνηγεσίων. Τῶν δ' ὀλεθρίων θηρίων σπάνις, πλὴν τῶν γεωρύχων λαγιδέων, οὓς ἐνίοι λεβορίδας προσαγορεύουσι. Λυμαίνονται γὰρ φυτὰ καὶ σπέρματα ῥιζοφαγοῦντες· καὶ τοῦτο συμβαίνει καθ' ὅλην τὴν Ἰβηρίαν σχεδόν· διατείνει δὲ καὶ μέχρι Μασσαλίας· ὀχλεῖ δὲ καὶ τὰς νήσους. Οἱ δὲ τὰς Γυμνησίας οἰκοῦντες λέγονται πρεσβεύσασθαι ποτε πρὸς Ῥωμαίους, κατὰ χώρας αἴτησιν· ἐκβάλλεσθαι γὰρ ὑπὸ τῶν ζώων τούτων, ἀντέχειν μὴ δυνάμενοι διὰ τὸ πλῆθος. Πρὸς μὲν οὖν τὸν τοσοῦτον ἴσως πόλεμον, ὃς οὐκ αἰεὶ συμβαίνει, ὠρῶν δὲ τινι λοιμικῇ καταστάσει, καθάπερ ὄφρων καὶ μυῶν τῶν ἀρουραίων, χρεῖα τῆς τοσαύτης ἐπικουρίας. Πρὸς δὲ τὸ μέτριον ἐξεύρηται πλείους θῆραι καὶ θῆ καὶ γαλαῖς ἀγρίας, ἃς ἡ Λιβύη φέρει, τρέφουσιν ἐπίτηδες· ἃς φιμώσαντες παρίασιν εἰς τὰς ὀπάς· αἱ δ' ἐξέλκουσιν ἔξω τοῖς ὄνυξιν, οὓς ἂν καταλάβωσιν, ἢ φεύγειν ἀναγκάζουσιν εἰς τὴν ἐπιφάνειαν· ἐκπεσόντας δὲ θηρεύουσιν οἱ ἐφεστῶτες. Τὴν δὲ ἀφθονίαν τῶν ἐκκομιζομένων ἐκ τῆς Τουρρητανίας, ἐμφανίζει τὸ μέγεθος, καὶ τὸ πλῆθος τῶν ναυκληρίων· ὀλκίδες γὰρ μέγισται παρὰ τούτων πλέουσιν εἰς τὴν Δικαιαρχίαν, καὶ τὰ Ὠστια, τῆς Ῥώμης ἐπίνειον· τό τε πλῆθος μικροῦ δεῖν ἐνάμιλλον τοῖς Λιβυκοῖς.

Τοιαύτης δὲ τῆς μεσογαίας οὔσης τῆς ἐν τῇ Τουρρητανίᾳ, καὶ τὴν παράλιον ἐνάμιλλον εὐροὶ τις ἂν τοῖς ἐκ θαλάττης ἀγαθοῖς. Τὰ τε γὰρ ὄσπρεῶδη πάντα καὶ κογχοειδῆ καὶ τοῖς πλήθεσιν ὑπερβάλλει, καὶ τοῖς μεγέθεσι, καθόλου κατὰ τὴν ἔξω θαλάτταν πᾶσαν, ἐνταῦθα δὲ διαφερόντως· ἅτε καὶ τῶν πλημ-

μυρίδων καὶ τῶν ἀμπώτεων ἐνταῦθα αὐξανομένων· ἄς εἰκὸς 145. αἰτίας εἶναι καὶ τοῦ πλήθους καὶ τοῦ μεγέθους διὰ τὴν λιμνασίαν. Ὡς δ' αὐτως ἔχει καὶ περὶ τῶν κητέων ἀπάντων, ὀρύγων τε, καὶ φλαινῶν, καὶ φυσητήρων· ὧν ἀναφυσησάντων, φαίνεται τις νεφώδους ὄψις κίονος τοῖς πόρρωθεν ἀφορῶσι. Καὶ οἱ γόγγροι δὲ ἀποθνήσκουσι, πολὺ τῶν παρ' ἡμῖν ὑπερβεβλημένοι κατὰ τὸ μέγεθος, καὶ αἱ σμύραιναί, καὶ ἄλλα πλείω τῶν τοιούτων ὄψων. Ἐν δὲ Καρτηρία κήρυκας δεκακοτύλους καὶ πορφύρας φασίν· ἐν δὲ τοῖς ἐξωτέροις τόποις καὶ μείζονας ὀγδοήκοντα μῶν τὴν σμύραιναν καὶ τὸν γόγγρον, ταλαντιαῖον δὲ τὸν πολυπόδα, διπήχεις δὲ τὰς τευθίδας, καὶ τὰ παραπλήσια. Πολὺς δὲ καὶ ὁ θύννος· συνελάνεται δεῦρο ἀπὸ τῆς ἄλλης τῆς ἐξωθεν παραλίας, πίων καὶ παχύς. Τρέφεται δὲ βαλαάνω δρυΐνη, φυομένη κατὰ τῆς θαλάττης, χαμαιζήλω τινὶ παντάπασι δρυΐ, ἀδρότατον δ' ἐκφερούση καρπὸν· ἥπερ καὶ ἐν τῇ γῆ πολλὴ φύεται κατὰ τὴν Ἰβηρίαν, ρίζας μὲν ἔχουσα μεγάλας ὡς ἂν τελείας δρυὸς, ἐξαιρομένη δὲ θάμνου ταπεινῆς ἦττον. Τοσοῦτον δ' ἐκφέρει καρπὸν, ὥστε μετὰ τὴν ἀκμὴν πλήρη τὴν παραλίαν εἶναι τὴν τε ἐντὸς καὶ τὴν ἐκτὸς Στηλῶν, ἣν ἐκβάλλουσι αἱ πλημαὶ· ἢ δ' ἐντὸς Στηλῶν ἐλάττων αἰεὶ καὶ μᾶλλον εὐρίσκεται. Λέγει δ' ὁ Πολύβιος, καὶ μέχρι τῆς Λατίνης ἐκπέμπειν τὴν βάλανον ταύτην· εἰ μὴ ἄρα, φησὶ, καὶ ἡ Σαρδὼ φέρει, καὶ ἡ πλησιόχωρος ταύτη. Καὶ αἱ θύννοι ὅσῳ πλέον συνεγγίζουσι ταῖς Στήλαις ἐξωθεν φερόμενοι, τοσῶδ' ἰσχυαίνονται πλέον, τῆς τροφῆς ἐπιλειπούσης· εἶναί τε παρὰ τᾶλλα πῖον τὸ ζῶον τοῦτο· ἠδεσθαι γὰρ τῇ βαλαάνω, καὶ πιαίνεσθαι διαφερόντως ὑπ' αὐτῆς· φορᾶς τε τῆς βαλαάνου γινομένης, φορᾶν καὶ τῶν θύννων εἶναι.

Τοσοῦτοις δὲ τῆς προειρημένης χώρας ἀγαθοῖς κεχορηγημένης, οὐχ ἠκίσα, ἀλλὰ καὶ μάλιστα, ἂν τις ἀποδέξαιτο καὶ θαυμάσειε 146.

146. τὸ περὶ τὰς μεταλλείας εὐφυές· ἀπασα μὲν γὰρ μεστὴ τῶν τοιούτων ἐστὶν ἢ τῶν Ἰβήρων χώρα· οὐκ ἅσα δ' εὐκαρπος, οὐδ' εὐδαίμων οὕτως· καὶ μάλιχα ἢ τῶν μεταλλῶν εὐποροῦσα. Σπείον δ' ἐν ἀμφοτέροις εὐτυχεῖν· σπείον δὲ, καὶ τὸ τὴν αὐτὴν ἐν ὀλίγῳ χωρίῳ παντοίοις πληθύνειν μεταλλοῖς. Ἡ δὲ Τουρδοητανία, καὶ ἡ προσεχὴς αὐτῇ, λόγον οὐδένα ἀξίον καταλείπει περὶ τήνδε τὴν ἀρετὴν τοῖς ἐπαινεῖν βουλομένοις. Οὐ γὰρ χρυσός, οὐκ ἄργυρος, οὐδὲ χαλκός, οὐδὲ σίδηρος, οὐδαμοῦ τῆς γῆς, οὔτε τοσοῦτος, οὔθ' οὕτως ἀγαθός ἐξήτασαι γεννώμενος μέχρι νῦν. Ὁ δὲ χρυσός οὐ μεταλλεύεται μόνον, ἀλλὰ καὶ σύρεται· καταφέρουσι δ' οἱ ποταμοὶ καὶ οἱ χεῖμαρροι τὴν χρυσίτην ἄμμον, πολλαχοῦ καὶ ἐν τοῖς ἀνύδροις τόποις οὔσαν· ἀλλ' ἐκεῖ μὲν ἀφανὴς ἐστὶν, ἐν δὲ τοῖς ἐπικλύσει ἀπολάμπει τὸ τοῦ χρυσοῦ ψῆγμα· καὶ τοὺς ἀνύδρους δὲ φορητῶ ἐπικλύζοντες ὕδατι, σιλπνὸν ποιοῦσι τὸ ψῆγμα. Καὶ φρέατα δ' ὀρύσσοντες, καὶ ἄλλας τέχνας ἐπινοοῦντες, πλύσει τῆς ἁμμῶν τὸν χρυσὸν ἐκλαμβάνουσι· καὶ πλείω τῶν χρυσορυχείων ἐστὶ νῦν τὰ χρυσοπλύσια προσαγορευόμενα. Ἀξιοῦσι δὲ Γαλάται τὰ παρ' ἑαυτοῖς εἶναι κρείττω μέταλλα, τὰ τε ἐν τῷ Κερμένῳ ὄρει, καὶ τὰ ὑπ' αὐτῇ κείμενα τῇ Πυρήνῃ· τὸ μόντοι πλείον τάντεῦθεν εὐδοκιμεῖ. Ἐν δὲ τοῖς ψήγμασι τοῦ χρυσοῦ φασὶν εὐρίσκεισθαι ποτε καὶ ἡμιλιτριάδας βώλους, ἃς καλοῦσι Πάλας, μικρὰς καθάρσεως δεομένας. Φασὶ δὲ καὶ λίθων σχιζομένων εὐρίσκειν βωλάρια θηλαῖς ὅμοια· ἐκ δὲ τοῦ χρυσοῦ ἐψομένου καὶ καθαιρομένου συπτηριώδει τινὶ γῆ, τὸ κάθαρμα ἤλεκτρον εἶναι· πάλιν δὲ τούτου καθεψομένου, μίγμα ἔχοντος ἀργύρου καὶ χρυσοῦ, τὸν μὲν ἄργυρον ἀποκαίεισθαι, τὸν δὲ χρυσὸν ὑπομένειν· εὐδιάχυτος γὰρ ὁ τύπος καὶ λιπώδης· διὰ τοῦτο καὶ τῷ ἀχύρῳ τήκεται μάλλον ὁ χρυσός· ὅτι ἢ φλόξ, μαλακὴ οὔσα, συμμέτρως ἔχει πρὸς τὸ εἶκον, καὶ διαχεόμενον ῥαδίως· ὁ δὲ ἀνδραξ ἀπαναλίσκει

πολὺν, ὑπερτήκων τῇ σφοδρότητι, καὶ ἐξαίρων. Ἐν δὲ τοῖς ρεί- 146.
θροισ σύρεται καὶ πλύνεται πλησίον ἐν σκάφαις, ἢ ὀρύττεται
φρέαρ, ἢ δὲ ἀνενεχθεῖσα γῆ πλύνεται. Τὰς δὲ τοῦ ἀργύρου
καμίλους ποιοῦσιν ὑψηλαῖς, ὥστε τὴν ἐκ τῶν βώλων λιγνὺν με-
τέωρον ἐξαίρεσθαι· βαρεῖα γάρ ἐστι καὶ ὀλέθριος. Τῶν δὲ χαλ-
κουργείων τινὰ καλεῖται χρυσεῖα· ἐξ ὧν τεκμαίρονται χρυσὸν ἐξ
αὐτῶν ὀρύττεσθαι πρότερον.

Ποσειδώνιος δὲ, τὸ πλῆθος τῶν μετάλλων ἐπαινῶν καὶ τὴν 147.
ἀρετὴν, οὐκ ἀπέχεται τῆς συνήθους ῥητορείας, ἀλλὰ συνενθου-
σιᾷ ταῖς ὑπερβολαῖς. Οὐ γὰρ ἀπιστεῖν τῷ μύθῳ φησὶν, ὅτι,
τῶν ὄρυμῶν ποτε ἐμπρησθέντων, ἢ γῆ τακεῖσα, ἅτε ἀργυρίτις
καὶ χρυσίτις, εἰς τὴν ἐπιφάνειαν ἐξέξεσε· διὰ τὸ πᾶν ὄρος καὶ
πάντα βουνὸν ὕλην εἶναι νομίσματος, ὑπὸ τινος ἀφθόνου τύχης
σεσωρευμένην. Καθόλου δ' ἂν εἶπε (φησὶν) ἰδὼν τις τοὺς τόπους,
θησαυροὺς εἶναι φύσεως ἀενάους, ἢ ταμιεῖον ἡγεμονίας ἀν-
έλκειτον· οὐ γὰρ πλουσία μόνον, ἀλλὰ καὶ ὑπόπλουτος ἦν,
φησὶν, ἢ χώρα· καὶ παρ' ἐκείνοις ὡς ἀληθῶς τὸν ὑποχθόνιον
τόπον, οὐχ ὁ Ἄθης, ἀλλ' ὁ Πλούτων κατοικεῖ. Τοιαῦτα μὲν
οὖν ἐν ὠραίῳ σχήματι εἶρηκε περὶ τούτων, ὡς ἂν ἐκ μετάλλου
καὶ αὐτὸς πολλῶ χρώμενος τῷ λόγῳ. Τὴν δ' ἐπιμέλειαν φράζων
τὴν τῶν μεταλλευόντων, παρατίθησι τὸ τοῦ Φαληρέως· ὅτι φησὶν
ἐκεῖνος ἐπὶ τῶν Ἀττικῶν ἀργυρείων οὕτω συντόμως ὀρύττειν
τοὺς ἀνθρώπους, ὡς ἂν προσδοκῶντας αὐτὸν ἀνάξειν τὸν
Πλούτωνα. Καὶ τούτων οὖν ἐμφανίζει παραπλησίαν τὴν σπουδὴν
καὶ τὴν φιλεργίαν, σκολιάς τεμνόντων καὶ βαθείας τὰς σύργυ-
γας, καὶ τοὺς ἐν αὐταῖς ἀπαντῶντας ποταμοὺς πολλάκις τοῖς
Αἰγυπτίοις ἀναντλούντων κοχλίας. Τὸν δὲ λόγον οὐ τὸν αὐτὸν
εἶναι τούτοις καὶ ποτὲ τοῖς Ἀττικοῖς· ἀλλ' ἐκείνοις μὲν αἰνίγ-
ματι εἰκέναι τὴν μεταλλείαν· ὅσα μὲν γὰρ ἀνέλαβον, φησὶν,
οὐκ ἔλαβον· ὅσα δὲ εἶχον, ἀπέβαλον· τούτοις δ' ὑπεράγαυ

147. λυσιτελῆ· τοῖς μὲν γὰρ χαλκουργοῖς τέταρτον μέρος ἐξάγουσι τῆς γῆς τὸν χαλκὸν, τῶν δὲ ἀργυρευόντων τινὲς ἰδιωτῶν ἐν τρισὶν ἡμέραις Εὐβοϊκὸν τάλαντον ἐξαίρουσι. Τὸν δὲ καττίτερον οὐκ ἐπιπολῆς εὐρίσκεισθαι φησιν, ὡς τοὺς ἰσορικοὺς θρυλλεῖν, ἀλλ' ὀρύττεσθαι· γεννάσθαι δ' ἐν τε τοῖς ὑπὲρ τοὺς Λυσιτανοὺς βαρβάρους, καὶ ἐν ταῖς Καττιτερίσι νήσοις· καὶ ἐκ τῶν Βρετανικῶν δὲ εἰς τὴν Μασσαλίαν κομίζεσθαι. Ἐν δὲ τοῖς Ἀρτάβροις, οἱ τῆς Λυσιτανίας ὕστατοι πρὸς ἄρκτον καὶ δύσιν εἰσὶν, ἐξασθεῖν φησιν ἀργύρω τὴν γῆν, καττιτέρω, χρυσῷ λευκῷ· ἀργυρομιγῆς γὰρ ἐστὶ τὴν δὲ γῆν ταύτην φέρειν τοὺς ποταμούς· τὴν δὲ σκαλίσι τὰς γυναῖκας διαμώσας πλύνειν ἐν ἡθητηρίοις πλεκτοῖς ἐπὶ κίσῃ. Οὗτος μὲν περὶ τῶν μεταλλῶν τοιαύτ' εἶρηκε.

Πολύβιος δὲ, τῶν περὶ Καρχηδόνα νέαν ἀργυρείων μνησθεὶς, μέγιστα μὲν εἶναί φησι· διέχειν δὲ τῆς πόλεως ὅσον εἴκοσι σταδίους, περιεληφότα κύκλον τετρακοσίων σταδίων, ὅπου τέταρτας μυριάδας ἀνθρώπων μένειν τῶν ἐργαζομένων, ἀναφέροντας τότε τῷ δήμῳ τῶν Ῥωμαίων καθ' ἑκάστην ἡμέραν διαμυρίας καὶ πεντακισχιλίας δραχμάς. Τὴν δὲ κατεργασίαν τὴν μὲν ἄλλην ἐὼ· μακρὰ γὰρ ἐστὶ τὴν δὲ συρτὴν βῶλον τὴν ἀργυρῆτιν φησι κόπτεσθαι, καὶ κοσκίνοις εἰς ὕδωρ διαττάσθαι· κόπτεσθαι δὲ πάλιν τὰς ὑποστάσεις, καὶ πάλιν διηθουμένας ἀποχεομένων τῶν ὑδάτων κόπτεσθαι· τὴν δὲ πέμπτην ὑπόστασιν χωνευθεῖσαν, ἀποχυθέντος τοῦ μολύβδου, καθαρὸν τὸν ἀργυρον ἐξάγειν. Ἐστὶ δὲ καὶ νῦν τὰ ἀργυρεῖα, οὐ μέντοι δημόσια, οὔτε ἐνταῦθα, οὔτε ἐν τοῖς ἄλλοις τόποις· ἀλλ' εἰς ἰδιωτικὰς μετέστησαν ἐγκτήσεις· τὰ δὲ χρυσεῖα δημοσιεύεται τὰ πλείω. Ἐν δὲ Κασαλιῶνι καὶ ἄλλοις τόποις ἰδιὸν ἐστὶ μέταλλον ὀρυκτοῦ μολύβδου· παραμέμικται δὲ τι καὶ τούτῳ τοῦ ἀργύρου μικρὸν, οὐχ ὥστε λυσιτελεῖν ἀποκαθαίρειν αὐτόν.

Οὐ πολὺ δ' ἄπωθεν τοῦ Κασαλῶνός ἐστι καὶ τὸ ὄρος, ἐξ 148.
οὗ ρεῖν φασὶ τὸν Βαῖτιν, ὃ καλοῦσιν Ἀργυροῦν, διὰ τὰ ἀργυρεῖα
τὰ ἐν αὐτῷ. Πολύβιος δὲ καὶ τὸν Ἄναν καὶ τοῦτον ἐκ τῆς
Κελτιβηρίας ρεῖν φησὶ, διέχοντας ἀλλήλων ὅσον ἐννακοσίους
σταδίους· αὐξηθέντες γὰρ οἱ Κελτιβηρες, ἐποίησαν καὶ τὴν
πλησιόχωρον πᾶσαν ὁμώνυμον ἑαυτοῖς. Ἐοίκασι δ' οἱ παλαιοὶ
καλεῖν τὸν Βαῖτιν, Ταρτησσόν· τὰ δὲ Γάδειρα, καὶ τὰς περὶ
αὐτὴν νήσους, Ἐρύθειαν. Διόπερ οὕτως εἰπεῖν ὑπολαμβάνουσι
Στησίχορον περὶ τοῦ Γηρυόνου βουκολίου, διότι γεννηθεῖη

σχεδὸν ἀντιπέρας κλεινᾶς Ἐρυθείας,

Ταρτησσοῦ ποταμοῦ παρὰ παγὰς ἀπείρονος ἀργυρορίζους,
Ἐν κευθμώνων πέτραις.

Δυεῖν δὲ οὐσῶν ἐκβολῶν τοῦ ποταμοῦ, πόλιν ἐν τῷ μεταξὺ χώρῳ
κατοικεῖσθαι πρότερόν φασιν, ἣν καλεῖσθαι Ταρτησσόν, ὁμώνυ-
μον τῷ ποταμῷ, καὶ τὴν χώραν, Ταρτησσίδα *καλεῖσθαι φασίν*,
ἣν νῦν Τουρδοῦλοι νέμονται. Καὶ Ἐρατοσθένης δὲ τὴν συνεχῆ
τῆ Κάλπη Ταρτησσίδα καλεῖσθαι φησὶ, καὶ Ἐρύθειαν νήσον εὐ-
δαίμονα. Πρὸς δὲ Ἀρτεμίδωρος ἀντιλέγων, καὶ ταῦτά φησὶ ψευ-
δῶς λέγεσθαι ὑπ' αὐτοῦ, καθάπερ καὶ τὸ ἀπὸ Γαδείρων ἐπὶ τὸ
ἱερὸν ἀκρωτήριον διάστημα ἀπέχειν ἡμερῶν πέντε πλοῦν, οὐ πλει-
όνων ὄντων ἢ χιλίων καὶ ἑπτακοσίων σταδίων· καὶ τὸ τὰς ἀμπώτεις
μέχρι δεῦρο περατοῦσθαι, ἀντὶ τοῦ κύκλω περὶ πᾶσαν τὴν οἰ-
κουμένην συμβαίνειν· καὶ τὸ τὰ προσαρκτικὰ μέρη τῆς Ἰβηρίας
εὐποροδῶτερα εἶναι πρὸς τὴν Κελτικὴν, ἢ κατὰ τὸν Ὠκεανὸν
πλέουσι· καὶ ὅσα δὴ ἄλλα εἴρηκε, Πυθέα πιστεύσας δι' ἀλαζονείαν.

Ὁ δὲ Ποιητής, πολύφωνός τις ὢν, καὶ πολυῖσωρ, δίδωσιν 149.
ἀφορμὰς, ὡς οὐδὲ τούτων ἀνήκοός ἐστι τῶν τόπων, εἴ τις ὀρθῶς
βούλοιοτο συλλογίζεσθαι ἀπ' ἀμφοῖν, τῶν τε χειρόν λεγομένων
περὶ αὐτῶν, καὶ τῶν ἄμεινον καὶ ἀληθέστερον. Χειρόν μὲν, ὅτι

149. πρὸς δύσιν ἐσχάτην ἤκουεν αὐτὴν, ὅπου, καθάπερ φησὶν αὐτὸς, εἰς τὸν Ὠκεανὸν ἐμπίπτει

λαμπρὸν φάος ἡλίοιο,

Ἐλκον νύκτα μίλαιναν ἐπὶ ζείδωρον ἄρουραν

ἢ δὲ νύξ ὅτι δύσφημον καὶ τῷ ἄδη πλησιάζον· δῆλον· ὁ δὲ ἄδης τῷ ταρτάρῳ· εἰκάσαι ἂν τις ἀκούοντα τὰ περὶ Ταρτησοῦ τὸν τάρταρον ἐκεῖθεν παρονομάσαι τὸν ἐσχατον τῶν ὑποχθονίων τόπων· προσθεῖναι δὲ καὶ μῦθον, τὸ ποιητικὸν σώζοντα. Καθάπερ καὶ τοὺς Κιμμερίους εἰδὼς ἐν βορείοις καὶ ζοφεροῖς οἰκήσαντας τόποις τοῖς κατὰ τὸν Βόσπορον, ἰδρυσεν αὐτοὺς πρὸς τῷ ἄδη, τάχα καὶ κατὰ τι κοινὸν τῶν Ἰώνων ἔχθος πρὸς τὸ φύλον τοῦτο· καὶ γὰρ κατ' Ὅμηρον, ἢ πρὸ αὐτοῦ μικρὸν, λέγουσι τὴν τῶν Κιμμερίων ἔφοδον γενέσθαι, τὴν μέχρι τῆς Αἰολίδος καὶ τῆς Ἰωνίας. Ταῖς δὲ Κυανέαις ἐποίησε παραπλησίως τὰς Πλαγκτὰς, αἰεὶ τοὺς μύθους ἀπὸ τινων ἱστοριῶν ἐνάγων. Χαλεπὰς γὰρ τινὰς μυθεύει πέτρας, καθάπερ τὰς Κυανέας φασὶν· ἐξ οὗ καὶ Συμπληγαίδες καλοῦνται· διόπερ καὶ τὸν Ἰάσονος παρέθηκε δι' αὐτῶν πλοῦν. Καὶ ὁ κατὰ τὰς Στήλας δὲ πορθμὸς καὶ ὁ κατὰ Σκελίαν ὑπηγόρευον αὐτῷ τὸν περὶ τῶν Πλαγκτῶν μῦθον. Πρὸς μὲν δὴ τὸ χεῖρον, ἀπὸ τῆς τοῦ Ταρτάρου μυθοποιίας αἰνίττοιτό τις ἂν τὴν τῶν τόπων μνήμην τῶν περὶ Ταρτησσόν.

Πρὸς δὲ τὸ βέλτιον, ἐκ τούτων. Ἡ τε γὰρ Ἡρακλέους στρατεία μέχρι δεῦρο προελθοῦσα, καὶ [ἡ] τῶν Φοινίκων, ὑπέγραφεν αὐτῷ πλουτόν τινα, καὶ ῥαθυμίαν τῶν ἀνθρώπων· οὗτοι γὰρ Φοίνιξιν οὕτως ἐγένοντο σφόδρα ὑποχείριοι, ὥστε τὰς πλείους τῶν ἐν τῇ Τουρδητανίᾳ πόλεων καὶ τῶν πλησίον τόπων ὑπ' ἐκείνων νῦν οἰκεῖσθαι. Καὶ ἡ τοῦ Ὀδυσσεῶς δὲ στρατεία δοκεῖ μοι δεῦρο γενηθεῖσα, καὶ ἰσορηθεῖσα ὑπ' αὐτοῦ, παραδοῦναι πρόφασιν· ὥστε καὶ τὴν Ὀδύσειαν, καθάπερ τὴν Ἰλιάδα, ἀπὸ τῶν

συμβαίντων μεταγαγεῖν εἰς ποιήσιν, καὶ τὴν συνήθη τοῖς ποιηταῖς 149.
 μυθοποιῖαν. Οὐ γὰρ μόνον οἱ κατὰ τὴν Ἰταλίαν καὶ Σικελίαν
 τόποι καὶ ἄλλοι τινὲς τῶν τοιούτων σημεῖα ὑπογράφουσι, ἀλλὰ
 καὶ ἐν τῇ Ἰβηρίᾳ Ὀδύσεια πόλις δεικνύται, καὶ Ἀθηνᾶς ἱερὸν,
 καὶ ἄλλα μυρία ἴχνη τῆς τε ἐκείνου πλάνης, καὶ ἄλλων τῶν ἐκ
 τοῦ Τρωϊκοῦ πολέμου περιγενομένων, ἐπίσης κακώσαντος τοὺς
 τε πολεμηθέντας καὶ τοὺς ἐλόντας τὴν Τροίαν· καὶ γὰρ οὗτοι
 Καθμεῖαν νίκην ἐτύγχανον ἡρμένοι, τῶν τε οἴκων αὐτοῖς κατ- 150.
 εφθαρμένων, καὶ τῶν λαφύρων εἰς ἕκασον ὀλίγων ἐηλυθότων.
 Συνέβη οὖν τοῖς περιλειφθεῖσιν, ἀπιούσιν ἐκ τῶν κινδύνων, κατὰ
 λησείας τρέπεσθαι, καὶ τοῖς Ἕλλησι· τοῖς μὲν διὰ τὸ ἐκπεπορ-
 θῆσθαι, τοῖς δὲ διὰ τὴν αἰσχύνην, ἐκάστου ὑπολαβόντος,
 Αἰσχρὸν τοι θηρὸν τε μένειν,
 ἄνευ τῶν οἰκείων,

κενεὸν τε νέεσθαι

παρ' αὐτοὺς πάλιν. Ἡ τε τοῦ Αἰνείου παραδέδοται πλάνη, καὶ
 Ἀντήνορος, καὶ ἡ τῶν Ἐνετῶν· ὡσαύτως καὶ ἡ Διομήδους τε,
 καὶ Μενελάου, καὶ Μενεσθέως, καὶ ἄλλων πλειόνων. Ὁ τοίνυν
 Ποιητὴς τὰς τοσαύτας στρατείας ἐπὶ τὰ ἔσχατα τῆς Ἰβηρίας ἰσο-
 ρηκῶς, πυνθανόμενος δὲ καὶ πλοῦτον καὶ τὰς ἄλλας ἀρετὰς (οἱ
 γὰρ Φοίνικες ἐδήλουν τοῦτο), ἐνταῦθα τὸν τῶν εὐσεβῶν ἐπλασε
 χῶρον, καὶ τὸ Ἠλύσιον πεδῖον, οὗ φησιν ὁ Πρωτεύς ἀποικίσειν
 τὸν Μενέλαον·

Ἀλλὰ σ' ἐς Ἠλύσιον πεδῖον καὶ πεῖρατα γαίης
 Ἀθάνατοι πέμψουσιν, ὅτε ξανθὸς Ῥαδάμανθους·
 Τῆπερ ῥήϊση βιοτὴ πέλει ἀνθρώποισιν·
 Οὐ νιφετὸς, οὔτ' ἄρ' χειμῶν πολὺς, οὔτε ποτ' ὄμβρος,
 Ἀλλ' αἰεὶ Ζεφύροιο λεγυπνεύοντασ' αἴητας
 Ωκεανὸς ἀνίστην, ἀναψύχειν ἀνθρώπους.

Τό τε γὰρ εὐαίερον καὶ τὸ εὐπνοῦν τοῦ ζεφύρου ταύτης ἐστὶ τῆς

150. χώρας οἰκίον, ἑσπερίου τε καὶ ἀλκεινῆς οὔσης· τό τε ἐπὶ τοῖς πέρασι τῆς γῆς, ἐφ' οἷς καὶ τὸν ἄδην μεμυθεῦσθαι φαμεν. Ὁ τε Ῥαδάμανθυς παρατεθείς, ὑπογράφει τὸν πλησίον τῷ Μίνω τόπον, περὶ οὗ φησιν·

Ἐνθ' ἦτοι Μίνωα ἴδον Διὸς ἀγλαὸν υἱὸν,
Χρῦσιον σκῆπτρον ἔχοντα, δεμισεύοντα νέκυσσι.

Καὶ οἱ μετὰ ταῦτα δὲ ποιηταὶ παραπλήσια θρυλλοῦσι, τὴν τε ἐπὶ τὰς Γηρυόνου βόας στρατεῖαν, καὶ τὴν ἐπὶ τὰ μῆλα τῶν Ἑσπερίδων τὰ χρύσεια ὡσαύτως στρατεῖαν· καὶ Μαικάρων τινὰς νῆσους κατονομάζοντες, ἅς καὶ νῦν δεκανυμένας ἴσμεν, οὐ πολὺ ἀπώθεν τῶν ἁερῶν τῆς Μαυρουσίας, τῶν ἀντικειμένων τοῖς Γαδεύροις.

Τοὺς δὲ Φοίνικας λέγω μινυτάς· καὶ [γὰρ] τῆς Ἰβηρίας καὶ τῆς Λιβύης τὴν ἀρίστην οὗτοι κατέσχον πρὸ τῆς ἡλικίας τῆς Ὀμήρου, καὶ διετέλεσαν κύριοι τῶν τόπων ὄντες, μέχρις οὗ Ῥωμαῖοι κατέλαβον αὐτῶν τὴν ἡγεμονίαν. Τοῦ δ' Ἰβηρικοῦ πλούτου καὶ ταῦτα μαρτύρια· Καρχηδόνιοι μετὰ τοῦ Βάρκα στρατεύσαντες κατέλαβον, ὡς φασιν οἱ συγγραφεῖς, φιάλαις ἀργυραῖς καὶ πίθοις χρωμένους τοὺς ἐν τῇ Τουρθητανίᾳ. Ὑπολάβοι δ' ἂν τις ἐκ τῆς πολλῆς εὐδαιμονίας καὶ μακραίωνας ὀνομασθῆναι τοὺς ἐνθάδε ἀνθρώπους, καὶ μάλιστα τοὺς ἡγεμόνας· καὶ διὰ τοῦτο Ἀνακρέοντα μὲν οὕτως εἰπεῖν·

Ἐγὼ δ' οὐτ' ἂν Ἀμαλθεῖς
Βουλοίμην κέρας, οὐτ' ἔτι
Πεντήκοντά τε χήκατον
Ταρτησοῦ βασιλεῦσαι.

Ἡρόδοτον δὲ καὶ τὸ ὄνομα τοῦ βασιλέως καταγράψαι, καλέσαντα Ἀργαυθώνιον. Ἡ γὰρ οὕτω δέξαιτ' ἂν τις, Μὴ ἴσον τούτῳ, τό τοῦ Ἀνακρέοντος, ἢ κοινότερον, Οὔτε Ταρτησοῦ πολὺν χρόνον βασιλεῦσαι. Ἐνιοὶ δὲ Ταρτησσὸν τὴν νῦν Καρτησίαν προσαγορεύουσι.

Τῇ δὲ τῆς χώρας εὐδαιμονία καὶ τὸ ἡμερον καὶ τὸ πολιτικόν 151. συνηκολούθησε τοῖς Τουρθητανοῖς· καὶ τοῖς Κελτικοῖς δὲ, διὰ τὴν γειτνίασιν, ὡς εἶρηκε Πολύβιος, καὶ διὰ τὴν συγγένειαν. Ἄλλ' ἐκεῖνοις μὲν ἦττον· τὰ πολλὰ γὰρ κωμηδὸν ζῶσιν. Οἱ μὲν τοὶ Τουρθητανοὶ, καὶ μάλιστα οἱ περὶ τὸν Βαῦτιν, τελέως εἰς τὸν Ῥωμαίων μεταβίβληνται τρόπον, οὐδὲ τῆς διαλέκτου τῆς σφετέρας ἔτι μεμνημένοι. Λατῖνοί τε οἱ πλείστοι γεγονάσι, καὶ ἐποίκουσ εὐλήφασι Ῥωμαίους· ὥστε μικρὸν ἀπέχουσι τοῦ πάντες εἶναι Ῥωμαῖοι. Αἷ τε νῦν συνοικισμεναι πόλεις, ἢ τε ἐν τοῖς Κελτικοῖς Παξανγούσα, καὶ ἢ ἐν τοῖς Τουρδούλοις Αὐγούσα Ἡμερίτα, καὶ ἢ περὶ τοὺς Κελτίβηρας Καισαραυγούσα, καὶ ἄλλαι ἔνιαι κατοικίαι, τὴν μεταβολὴν τῶν λεχθεῖσῶν πολιτειῶν ἐμφανίζουσι. Καὶ ἢ τῶν Ἰβήρων ὅσοι ταύτης εἰσὶ τῆς ιδέας, Σπολάτοι λέγονται *ἢ Τογάτοι*· ἐν δὲ τούτοις εἰσὶ καὶ οἱ Κελτίβηρες, οἱ πάντων νομισθέντες ποτὲ θηριωδέστατοι. Ταῦτα μὲν περὶ τούτων.

Κ Ε Φ Γ.

Ἀπὸ δὲ τοῦ ἱεροῦ πάλιν ἀκρωτηρίου τὴν ἀρχὴν λαμβάνουσιν ἐπὶ θάτερον μέρος τῆς παραλίας, τὸ πρὸς τὸν Τάγον, κόλπος ἐσὶν· ἔπειτα ἄκρα τὸ Βαρβάριον, καὶ αἱ τοῦ Τάγου ἐκβολαὶ πλησίον, ἐφ' ἃς εὐθυπλοία σάδιοι διακόσιοι δέκα. Ἐνταῦθα δὲ καὶ ἀναχύσεις· ὧν μία ἐπὶ πλείους ἢ τετρακοσίους σάδιους ἀπὸ τοῦ λεχθέντος πύργου, καθ' ἣν ἴδρυνται Ὀλισίπων καὶ Λάκεια. Ὁ δὲ Τάγος καὶ τὸ πλάτος ἔχει τοῦ σώματος εἴκοσὶ πού σαδίων, καὶ τὸ βάθος μέγα, ὥστε μυριαγωγοῖς ἀναπλεῖσθαι. Δύο δ' ἀναχύσεις ἐν τοῖς ὑπερκειμένοις ποιεῖται πεδίοις, ὅταν αἱ πλημαὶ γένωνται· ὥστε πελαγίζειν μὲν ἐπὶ ἑκατὸν καὶ πεντήκοντα 152. σάδιους, καὶ ποιεῖν πλωτὸν τὸ πεδίον· ἐν δὲ τῇ ἐπάνω ἀναχύσει καὶ νησίον ἀπολαμβάνειν ὅσον τριάκοντα σαδίων τὸ μήκος·